



నా నిర్ణయానికి కారణం ఇదే.. ఆదౌిక పాఠం : టిపికా పదుకొణె

బాలీవుడ్ నటి డిపికా పదుకొణె రెండురోజుల నుంచి సోషల్ మీడియాలో చర్చనీ యాంశమయ్యారు. దీనికి కారణం ఆమె 'కల్కి 2898 ఏడీ' సీక్వెల్‌లో నటించకపో వడమేనని చెప్పవచ్చు. కల్కి సీక్వెల్‌లో డిపిక భాగం కావడం లేదని వైజయంతి మూవీస్ అధికారికంగా ప్రకటించిన తర్వాత పాన్ ఇండియా రేంజీలో ఈ వార్త వైరల్ అయిపోయింది. డిపికా పదుకొణె ఏ కారణంతోనటించడం లేదో తెలియనప్పటికీ, సామాజిక మాధ్యమాల్లో ఒక్కొక్కరు ఒక్కో విధంగా స్పందిస్తున్నారు. అయితే, తాజాగా డిపికా తన కొత్త సినిమా గురించి ఒక పోస్ట్ చేశారు. డిపికా పదుకొణె, షారుక్ ఖాన్ ఆరోసారి జంటగా మరో సినిమా చేస్తున్నారు. ఈ విషయాన్ని ఆమె అధికారికంగా ప్రకటిస్తూ ఇలా ఒక పోస్ట్ చేశారు. '18 సంవత్సరాల క్రితం 'ఓం శాంతి ఓం సినిమా' చేస్తున్నప్పుడు ఆయన (షారుక్ ఖాన్) నాకు మొదటి పాఠం నేర్పారు. ఒక సినిమాతో మనం ఏం నేర్చుకున్నాం.. ఎవరితో కలిసి పనిచేస్తున్నామనే విషయాలే ఉన్నాయి. ఒక సినిమా విజయం కంటే ఎంతో ముఖ్యమైన విషయాలను చెప్పారు. ఆ మాటలనే ఇప్పటికీ నమ్ముతాను. ఆ రోజు నుంచి నేను తీసుకునే ప్రతి నిర్ణయం వెనక ఆ పాఠాన్నే అమలుచేస్తున్నాను. అందుకే మేము మళ్ళీ కలిసి 6వ సినిమా చేస్తున్నాము.' అని తెలిపారు. సిద్ధార్థ్ ఆనంద్ దర్శకత్వంలో తెరకెక్కుతున్న కింగ్ సినిమాలో వీరిద్దరూ కలిసి నటిస్తున్నారనే విషయం తెలిసిందే. కల్కి సినిమా నుంచి ఆమెను తప్పించిన తర్వాత ఈ పోస్ట్ చేయడంతో నెట్టింట వైరల్ అవుతుంది. కల్కిలో డిపికా పదుకొణె పర్ఫార్మెన్స్ చాలా బాగుందని గతంలోనే తెలుగు అభిమానులు కూడా చెప్పుకో చ్చారు. తన క్యారెక్టర్ ఆమె లీనమై నటించారని ప్రశంసించారు. ఇప్పుడు ఆమె పాత్రలో మరొకర్ని ఊహించుకోవడం కష్టమని సోషల్ మీడియాలో కొందరు కామెంట్లు పెడుతున్నారు. ఇప్పుడు ఆమె పాత్రను రీఫైన్ చేసే సత్తా ఉన్న నటి ఎవరనేది పెద్ద చర్చగా కొనసాగుతుంది.

వాళ్లకు నచ్చినట్లుగానే నటిస్తాను: శ్రియ

రెండు దశాబ్దాల పాటు కథానాయకిగా వెలిగిన నటి శ్రియ (Shriya Saran). 2001లో ఇష్టం సినిమాతో తన ప్రయాణాన్ని మొదలు పెట్టింది. ఆ తర్వాత తమిళ పరిశ్రమలో ఎంట్రి ఇచ్చారు. చిరంజీవి, వెంకటేశ్, బాలకృష్ణ, నాగార్జున, రజనీకాంత్, విజయ్, విక్రమ్, ధనుష్ వంటి అగ్ర కథానాయకుల సరసన నటించి స్టార్ హీరోయిన్‌గా ఎదిగారు. సౌత్ ఇండియాలో పలు స్టార్ హీరోలతో జతకట్టి విజయాలను అందుకున్నారు. ఆమధ్య తన చిరకాల మిత్రుడు ఆంధ్ర కో-వోసు వివాహమాడి సంసార జీవితంలోకి అడుగుపెట్టారు. అయినప్పటికీ నటనను మాత్రం వీడలేదు అదపాదడపా నచ్చిన పాత్రల్లో నటిస్తూనే ఉన్నారు. అయితే కథానాయకిగా మాత్రం రావడం లేదు అనిపి దా వాస్తవం. పలు చిత్రాల్లో ప్రత్యేక పాటల్లోనూ నటించిన శ్రియ ఇటీవల సూర్య కథానాయకుడుగా నటించిన రట్లో చిత్రంలో ప్రత్యేక పాటలో మెరిశారు. అదేవిధంగా తాజాగా మిలాయ్ చిత్రంలో చాలా కీలక పాత్రను పోషించారు. దీంతో శ్రియ ఇకపై క్యారెక్టర్ ఆర్టిస్ట్ పాత్రలకే పరిమితమవుతున్నారనే కామెంట్స్ వినిపిస్తున్నాయి. దీనిపై స్పందించిన ఆమె అభిమానులకు నచ్చే విధంగా నటిస్తే వారు మనల్ని ఇష్టపడతారని పేర్కొన్నారు. అందుకే ఇకపై అభిమానులకు నచ్చే విధంగా పాత్రను ఎంపిక చేసుకుని నటిస్తానని చెప్పారు. అయితే 43 ఏళ్ల వయసులోనూ శ్రియ తన అందాలను కాపాడుకుంటూ సామాజిక మాధ్యమాల్లో చాలా యాక్టివ్‌గా ఉండడం విశేషం.



ఓజీ హంగామా షురూ.. షూదరాబాద్‌లో గ్రాండ్ కాన్సెర్ట్!

పవర్ స్టార్ పవన్ కల్యాణ్ అభిమానుల ఎదురుచూపులకు తెరదించుతూ 'ఓజీ' సినిమా విడుదలకు సిద్ధమవుతోంది. హరిహర వీరమల్లు ఇచ్చిన డెబ్బితో తీవ్ర నిరాశలో ఉన్న ప్యాన్స్ ఓజీపైనే ఆశలు పెట్టుకున్నారు. అయితే ఈ సినిమా రిలీజ్‌కు ఇంకా ఐదు రోజులు మాత్రమే ఉండటంతో చిత్ర బృందం ప్రచార కార్యక్రమాలను వేగవంతం చేసింది. ఇందులో భాగంగానే సెప్టెంబర్ 21న సాయంత్రం హైదరాబాద్‌లోని ఎల్వీ స్టేడియంలో 'ఓజీ' కాన్సర్ట్‌ను నిర్వహించబోతున్నట్లు అధికారికంగా ప్రకటించింది. ఈ కార్యక్రమం ప్రధానంగా పాటల విడుదల వేడుకగా భావిస్తున్నారు. ఈవెంట్‌కు పవన్ కల్యాణ్ హాజరవుతారా లేదా అనే దానిపై మాత్రం ఇంకా క్లారిటీ రాలేదు. అయితే చిత్ర యూనిట్‌లోని మిగతా సభ్యులు ఈ కార్యక్రమానికి హాజరుకానున్నారు. పవన్ రాకపై క్లారిటీ వస్తే ఈ కాన్సర్ట్ మరింత గ్రాండ్‌గా మారే అవకాశం ఉంది. ఇప్పటికే సినిమా నుంచి వరుసగా అవ్వడేట్లు వస్తున్నాయి. ముఖ్యంగా, పవన్ కల్యాణ్ స్వయంగా అలపించిన వాషి పాట నిన్న విడుదలై అభిమానులను విశేషంగా ఆకట్టుకుంది. ఈ పాట సినిమాపై అంచనాలను మరింత పెంచింది. ఈ పాటతో పాటు, మరిన్ని అవ్వడేట్లు త్వరలోనే వస్తాయని చిత్ర యూనిట్ తెలిపింది.

అభిమానులను సర్ప్రైజ్

తెలుగు, హిందీతోపాటు వివిధ భాషల్లో సూపర్ హిట్స్ సంపాదించుకుంది తమన్నా భాదీయా. బాహుబలి సినిమాతో పాన్ ఇండియా స్థాయిలో స్టార్ డమ అందుకున్న ఈ భామ ఇండియన్ ఫిలిం ఇండస్ట్రీలో ఉన్న మెస్సే పాపులర్ నటీమణుల్లో టాప్‌లో ఉంటుందని ప్రత్యేకించి చెప్పనవసరం లేదు. సినిమా సినిమాకు గ్లామర్ డౌస్ పెంచుతూ.. కొత్త హీరోయిన్లకు గట్టిపాటీనిస్తూ టాక్ ఆఫ్ ది టౌన్‌గా నిలుస్తుంది. నెట్టింట సూపర్ క్రేజ్ ఉన్న ఈ ముద్దుగుమ్మ తన బరువుకు సంబంధించి ట్రోల్స్ బారిన పడింది. అయితే ఆ ట్రోల్స్‌కు ఏమాత్రం స్పందించకుండా సైలెన్స్‌ను మెయింటైన్ చేస్తూ వస్తోంది తమన్నా. కానీ తనపై వస్తున్న ట్రోల్స్‌ను మనసులో పెట్టుకొని క్రమం తప్పకుండా వర్క్‌వుట్ చేయడమే కాకుండా కఠినమైన ఫిట్‌నెస్ మంత్రను ఫాలో అవుతూ మళ్ళీ మునుపటి లుక్‌లోకి మారిపోయింది. ఓ ఇంటర్వ్యూలో తమన్నా మాట్లాడుతూ.. తాను మరింత సన్నగా మారాలని లక్ష్యంగా పెట్టుకున్నానని చెప్పింది. మరింత నాజుకుగా, ప్లీమ్‌గా తయారై రాబోయే సినిమాల్లో అభిమానులను సర్ప్రైజ్ చేయాలని ప్లాన్ చేసుకున్నట్లు చెప్పింది. మొత్తానికి మిల్క్ బ్యూటీ మళ్ళీ పాత రోజులను గుర్తు తెచ్చేలా సిల్వర్ స్ప్రీన్‌పై మ్యాజిక్ చేయబోతుందని తాజా కామెంట్స్ క్లారిటీ ఇచ్చేస్తున్నాయి. తమన్నా చివరగా పైమ్ వీడియో సీరీస్ Do You Wanna Partnerతో ప్రేక్షకులను పలుకరించింది. తమన్నా ట్రాన్స్‌ఫార్మేషన్ ఇప్పటికే సూపర్ క్రియేట్ చేస్తుండగా.. సిల్వర్ స్ప్రీన్‌పై తమన్నా కొత్త లుక్ చూసేందుకు ఆసక్తిగా ఎదురుచూస్తున్నారు.